

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī brahmāṇḍapurāṇē brahmanāradasaṃvādē

॥ śrī vēṅkaṭēśastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī vēṅkaṭēśastōtram ॥

vēṅkaṭēśō vāsudēvaḥ pradyumnō'mitavikramaḥ |
saṅkarṣaṇō'niruddhaśca śēṣādripatirēva ca ॥ 1 ॥

janārdanaḥ padmanābhō vēṅkaṭācalavāsinah |
sṛṣṭikartā jagannāthō mādhavō bhaktavatsalah ॥ 2 ॥

gōvindō gōpatih kṛṣṇah kēśavō garuḍadhvajah |
varāhō vāmanaścaiva nārāyaṇa adhōkṣajah ॥ 3 ॥

śrīdharah puṇḍarīkākṣah sarvadēvastutō hariḥ |
śrīnṛsiṃhō mahāsiṃhah sūtrākārah purātanah ॥ 4 ॥

ramānāthō mahībhartā bhūdharah puruṣōttamah |
cōlaputrapriyah śāntō brahmādīnām varapradah ॥ 5 ॥

śrīnidhiḥ sarvabhūtānām bhayakṛdbhayanāśanah |
śrīrāmō rāmabhadraśca bhavabandhaikamōcakah ॥ 6 ॥

bhūtāvāsō girāvāsaḥ śrīnivāsaḥ śriyahpatih |
acyutānantagōvindō viṣṇurvēṅkaṭānāyakah ॥ 7 ॥

sarvadēvaikaśaraṇam sarvadēvaikadaivatam |
samastadēvakavacaṃ sarvadēvaśikhāmaṇih ॥ 8 ॥

itīdam kīrtitam yasya viṣṇōramitatējasah |
trikālē yah paṭhēnnityam pāpam tasya na vidyatē ॥ 9 ॥

rājadvārē paṭhēdghōrē saṅgrāmē ripusaṅkaṭē |
bhūtasarpapiśācādibhayaṃ nāsti kadācana || 10 ||

aputrō labhatē putrān nirdhanō dhanavān bhavēt |
rōgārtō mucyatē rōgāt baddhō mucyēta bandhanāt || 11 ||

yadyadiṣṭatamaṃ lōkē tattatprāpnōtyasaṃśayaḥ |
aiśvaryaṃ rājasanmānaṃ bhuktimuktiphalapradam || 12 ||

viṣṇōrlōkaikasōpānaṃ sarvaduḥkhaikanāśanam |
sarvaiśvaryaapradam nṛṇāṃ sarvamaṅgalakāarakam || 13 ||

māyāvī paramānandaṃ tyaktvā vaikunṭhamuttamam |
svāmipuṣkariṇītīrē ramayā saha mōdatē || 14 ||

kalyāṇādbhutagaṭrāya kāmitārthapradāyinē |
śrīmadvēṅkaṭanāthāya śrīnivāsāya tē namaḥ || 15 ||

vēṅkaṭādrisamaṃ sthānaṃ brahmāṇḍē nāsti kiñcana |
vēṅkaṭeśasamō dēvō na bhūtō na bhaviṣyati || 16 ||

|| śrī vēṅkaṭeśastōtram samāptam ||